

## **இலங்கை தேசிய புலமைச் சொத்து அலுவலகத்தின் தேசிய புலமைச் சொத்து நிதியம் - 2014**

---

இலங்கை தேசிய புலமைச் சொத்து அலுவலகத்தின் தேசிய புலமைச் சொத்து நிதியத்தினது 2014 திசெம்பர் 31 இல் உள்ளவாறான நிதி நிலமைக் கூற்று மற்றும் அத்தினத்தில் முடிவுற்ற ஆண்டிற்கான விரிவான வருமானக் கூற்று, உரிமை மூலதன மாற்றங்கள் கூற்று, காசப்பாய்ச்சல் கூற்று மற்றும் முக்கிய கணக்கீட்டுக் கொள்கைகள் மற்றும் ஏனைய விளக்கமளிக்கும் தகவல்களது பொழிப்பினை உள்ளடக்கிய 2014 திசெம்பர் 31 இல் முடிவுற்ற ஆண்டிற்கான நிதிக்கூற்றுக்கள் 2003 இன் 36 ஆம் இலக்க புலமைச் சொத்து அதிகாரச்சட்டத்தின் 176(6) ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குழியரசு அரசியலமைப்பின் 154(3) ஆம் உறுப்புரையிலுள்ள ஏற்பாடுகளின் பிரகாரம், எனது பணிப்பின் கீழ், கணக்காய்வு செய்யப்பட்டன. மேற்குறித்த நிதிக்கூற்றுக்கள் தொடர்பான எனது கருத்துரைகளும் அவதானிப்புகளும் இவ்வறிக்கையில் காணப்படுகின்றன.

### **1.2 நிதிக்கூற்றுக்கள் மீதான முகாமைத்துவத்தின் பொறுப்பு**

---

இந் நிதிக்கூற்றுக்களை இலங்கை பொதுத்துறை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ்கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் எனபவற்றிற்கு முகாமைத்துவம் பொறுப்பாக உள்ளது.

### **1.3 கணக்காய்வாளரின் பொறுப்பு**

---

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஜெஸ்ஸஸ்ரூஜ் 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் நிதியத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி நிதியத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு என்னாள் பெற்றுக்கொள்ளப்பட்டுள்ள கணக்காய்வுச் சான்றுகள் போதியளவும் பொருத்தமானதும் என நான் நம்புகின்றேன்.

## **1.4 முனைப்பழியுள்ள அபிப்பிராயத்திற்கான அடிப்படை**

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாக்கப்படுகின்றது.

## **2. நிதிக்கூற்றுக்கள்**

### **2.1 முனைப்பழியுள்ள அபிப்பிராயம்**

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களினால் ஏற்படும் தாக்கத்தினைத் தவிர, இலங்கை தேசிய புலமைச் சொத்து அலுவலகத்தின் தேசிய புலமைச் சொத்து நிதியத்தின் 2014 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிச் செயலாற்றுவினையும் காசுப்பாய்ச்சலினையும் இலங்கை பொதுத்துறைக் கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

### **2.2 நிதிக்கூற்றுக்கள் மீதான கருத்துரைகள்**

#### **2.2.1 கணக்கீட்டுக் குறைபாடுகள்**

பின்வரும் அவதானிப்புக்கள் மேற்கொள்ளப்படுகின்றன.

- (அ) அட்டுறு அடிப்படையில் நிதிக்கூற்றுக்கள் தயாரிக்கப்பட்டிருந்த போதிலும், மீளாய்வாண்டிற்குரிய செலவினம் ரூபா 1,114,807 தொகை தொடர்பாக நிதிஏற்பாடு மேற்கொள்ளப்பட்டிருக்கவில்லை.
- (ஆ) சொத்தொன்று பயன்பாட்டிற்காக பொருத்தமான நிலைக்கு உட்பட்ட சந்தர்ப்பத்திலிருந்து முறையான அடிப்படையொன்றின் பேரில் பயன்பாட்டு ஆயுட்காலம் பூராகவும் பெறுமானத்தேயே செய்யப்பட வேண்டிய போதிலும், நிதியத்திலிருந்து கொள்வனவு செய்யப்பட்ட சொத்துக்களுக்காக கொள்வனவு செய்யப்பட ஆண்டின் பின்னரான ஆண்டிலிருந்து பெறுமானத்தேயே செய்வதற்கு நடவடிக்கை எடுக்கப்பட்டிருந்ததுடன், புத்தகங்கள் தொடர்பாக பெறுமானத்தேயே செய்யும் போது நிர்ணயிக்கப்பட்ட பெறுமானத்தேயே வீதத்திற்கு புறம்பான வீதம் பெறுமானத்தேயே விற்காக பயன்படுத்தப்பட்டிருந்தது.

### **2.3 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் என்பவற்றுடன் இணங்காமை**

சட்டங்கள்,	விதிகள்	இணங்காமை
பிரமாணங்கள்	மற்றும்	
முகாமைத்துவத் தீர்மானங்கள்		
போன்றவற்று டனான தொடர்பு		

- (அ) 1993 இன் 31 ஆம் திகதிய பீஸ்/6/1/1 ஆம் இலக்க சனாதிபதி செயலக சுற்றுறிக்கையின் பின்னினைப்பு ஊ மற்றும் 2014 ஒக்தோபர் 17 ஆந் திகதிய 105/9/எவ்ஜீ/14 ஆம் இலக்க கைத்தொழில் மற்றும் வர்த்தக விவகார அமைச்சின் மூலம் வழங்கப்பட்ட சுற்றுறிக்கைகள் வெளிநாட்டு சுற்றுலா முடிவடைந்து நாட்டிற்கு வந்து 07 நாட்களுக்குள் குறித்த வெளிநாட்டு சுற்றுலா தொடர்பான அறிக்கையொன்று வெளிநாட்டு பிரயாணத்தை அங்கீரித்த அதிகாரிக்கு சமர்ப்பிக்கப்பட வேண்டிய போதிலும், மீளாய்வாண்டில் 25 உத்தியோகத்தர்கள் அதன் பிரகாரம் நடவடிக்கை எடுத்திருக்கவில்லை.

(ஆ) 2014 பூன் 27 ஆந் திகதிய ஐசீ/சீஸம்/1/5/நானாவித இலக்க கைத்தொழில் மற்றும் வர்த்தக அலுவல்கள் அமைச்சின் கடிதம் வெளிநாட்டு சுற்றுலாவிற்காக செலவினங்களை செலவிடுவதை மட்டுப்படுத்துவதற்குரிய நிறுவகத்தினால் முன்கொண்டு வரப்படுகின்ற அனைத்து வெளிநாட்டு சுற்றுலா தொடர்பான அறிக்கையொன்று ஒவ்வொரு மாதமும் 07 நாட்களுக்கு முன்னர் அமைச்சிற்கு தெரியப்படுத்தப்பட வேண்டிய போதிலும் அதன் பிரகாரம் நடவடிக்கைகள் எடுக்கப்பட்டிருக்கவில்லை.

### 3. நிதி மீளாய்வு

#### 3.1 நிதி விளைவுகள்

மீளாய்வாண்டிற்கான நிதியத்தின் நிதி விளைவுகள் ரூபா 51,285,906 மிகையாக இருந்ததுடன், இதற்கொப்பான முன்னைய ஆண்டின் மிகை ரூபா 55,828,450 ஆக இருந்தது. முன்னைய ஆண்டிற்கு ஒப்பாக மீளாய்வாண்டின் மிகை ரூபா 4,542,544 ஆல் வீழ்ச்சியடைந்தமைக்காக நிதியத்தின் தாபன மற்றும் நிர்வாக செலவினம் ரூபா 8,121,397 ஆல் அல்லது 37 சதவீதத்தினால் அதிகரித்தமை விசேடமாக தாக்கமளித்திருந்தது.

#### 4. செயற்பாட்டு மீளாய்வு

#### 4.1 செயலாற்றல்

(அ) வியாபாரக் குறி, பேடன்ட் அனுமதிப்பத்திரம் மற்றும் தொழில்நுட்பத் திட்டங்களைப் பதிவுசெய்தல்

சமர்ப்பிக்கப்பட்ட தகவல்களின் பிரகாரம், மீளாய்வாண்டிற்குரிய வியாபாரக்குறி, பேடன்ட் அனுமதிப்பத்திரம் மற்றும் தொழில்நுட்பத் திட்டங்களைப் பதிவுசெய்தல் தொடர்பான செயலாற்றல் முன்னைய ஆண்டுடன் ஒப்பிடப்பட்டு பின்வரும் அட்டவணையில் காண்பிக்கப்படுகின்றன.

	வியாபாரக் குறி பதிவு		பேடன்ட் அனுமதிப்பத்திரப் பதிவு		தொழில்நுட்பத் திட்டப் பதிவு	
	2014	2013	2014	2013	2014	2013
முன்னைய ஆண்டிலிருந்து முன்கொண்டுவரப்பட்ட விண்ணப்பங்களது எண்ணிக்கை ஆண்டின் போது பெறப்பட்ட விண்ணப்பங்களது எண்ணிக்கை	36,060	28,720	1,805	1,525	1,171	955
ஆண்டின் போது சேர்ந்துள்ள எண்ணிக்கை ஆண்டின் போது பதிவு செய்யப்பட எண்ணிக்கை	8,552	8,825	536	516	292	955
ஆண்டின் போது சேர்ந்துள்ள எண்ணிக்கை ஆண்டின் போது பதிவு செய்யப்பட எண்ணிக்கை	44,612	37,545	2,341	2,041	1,463	1,301
	1,138	(1,485)	(263)	(236)	(529)	(130)

ஆண்டின் போது பூர்த்தி						
செய்யப்படாமல் எஞ்சியுள்ள						
கோவைகளின் எண்ணிக்கை	43,474	36,060	2,078	1,805	934	1,171
ஆண்டின் போது						
நடைபெற்றவாறுள்ள						
கோவைகளது எண்ணிக்கை	(34,501)	(16,400)	(1,909)	(1,730)	(934)	(729)
	-----	-----	-----	-----	-----	-----
எந்தவொரு நடவடிக்கையும்						
எடுக்கப்படாத கோவைகளின்						
எண்ணிக்கை	8,973	19,660	169	75	-	442

வியாபாரக் குறி, பேடன்ட் அனுமதிப்பத்திற்கும் மற்றும் தொழில்நுட்பத் திட்டங்களைப் பதிவுசெய்தல் என்பன நிதியத்தின் அடிப்படைச் செயற்பாடாக இருந்த போதிலும், அவை முறைப்படி நிறைவேற்றாமலும், வருடாந்தம் நிறைவேற்றப்பட வேண்டிய இச்செயற்பாடுகள் நிறைவேற்றப்படாததன் ஊடாக பிரதான நோக்கத்தை நிறைவேற்றுவது தொடர்பில் முகாமைத்துவத்தின் கவனம் செலுத்தப்படாதிருந்தமை தெளிவாகின்றது. மேலும் இது தொடர்பாக பின்வரும் விடயங்கள் அவதானிக்கப்பட்டன.

- (i) கணக்காய்விற்குச் சமர்ப்பிக்கப்பட்ட தகவல்களின் பிரகாரம் மீளாய்வாண்டில் வியாபாரக் குறிகளைப் பதிவுசெய்வதற்கு கிடைத்த 8552 புதிய விண்ணப்பங்கள் உட்பட 44612 விண்ணப்பங்கள் பதிவுசெய்வதற்காக சேர்ந்து இருந்தன. அதில் 34501 விண்ணப்பங்கள் செயற்பாட்டில் இருந்ததுடன், 1138 விண்ணப்பங்கள் அல்லது மொத்த விண்ணப்பங்களில் 2.6 சதவீதமான அளவு பதிவுசெய்யப்பட்டிருந்தன. ஆண்டின் இறுதியில் எதுவித நடவடிக்கைகள் எடுக்கப்படாத விண்ணப்பங்களின் எண்ணிக்கை 8973 ஆக இருந்தன.
  - (ii) 2014 ஆம் ஆண்டில் பேடன்ட் அனுமதிப்பத்திற்கனவைப் பதிவுசெய்வதற்கு கிடைத்த புதிய விண்ணப்பங்கள் 536 உடன் மீளாய்வாண்டில் சேர்ந்திருந்த விண்ணப்பங்களின் அளவு 2,341 ஆக இருந்ததுடன், ஆண்டின் போது பதிவு பூர்த்தி செய்யப்பட்டிருந்தவற்றின் எண்ணிக்கை 263 அல்லது 11 சதவீதமாக இருந்தன. ஆண்டின் போது 1,909 கோவைகள் செயற்பாட்டில் காணப்பட்டதுடன், ஆண்டின் இறுதியில் எதுவித நடவடிக்கைகள் எடுக்கப்படாத கோவைகளின் எண்ணிக்கை 169 ஆக இருந்தன.
  - (iii) 2014 ஆம் ஆண்டில் பதிவுசெய்வதற்கு கிடைத்த புதிய தொழில்நுட்பத் திட்ட விண்ணப்பங்கள் 292 உட்பட ஆண்டின் போது சேந்திருந்த விண்ணப்பங்களின் எண்ணிக்கை 1,463 ஆக இருந்ததுடன், முன்னைய ஆண்டில் பதிவுசெய்யப்பட்ட தொழில்நுட்பத் திட்டங்களின் அளவு 529 அல்லது 36 சதவீதமாக மாத்திரம் இருந்தன. மீளாய்வாண்டின் இறுதியில் செயற்பாட்டில் இருந்த கோவைகளின் அளவு 934 ஆக இருந்தன.
- (ஆ) வியாபாரக் குறி, பேடன்ட் அனுமதிப்பத்திற்கும், தொழில்நுட்பத் திட்டப் பதிவு என்பன இலங்கை தேசிய புலமைச் சொத்து அலுவலகத்தின் பிரதான பணியாக இருந்த போதிலும், அச்செயற்பாட்டை நிறைவேற்றுவதானது மிக நலிவுற்ற நிலையில் இருந்தமை காரணமாக புத்தாக்குனர்கள் அதையிப்படுத்தப்படல் மற்றும் உரிய காலத்தில் பதிவுகள் கிடைக்காமையால் புதிய கண்டுபிடிப்புக்கள் மூலம் பொருளாதாரத்திற்கு கருத்திற்கொள்ளக்கூடிய பங்களிப்பொன்று கிடைத்திருக்கவில்லை.

இது தொடர்பாக பின்வரும் அவதானிப்புக்கள் மேற்கொள்ளப்படுகின்றன.

- (i) சமர்ப்பிக்கப்பட்ட விண்ணப்பங்கள் அளவினை உடனடியாக பதிவுசெய்வதற்கு 2013 மே மாதத்திலிருந்து துண்டுக்கூலி அடிப்படையில் கொடுப்பனவு செய்யப்படும் முறையொன்று அறிமுகப்படுத்தப்பட்டிருந்த போதிலும், மீளாய்வாண்டில் வியாபாரக்குறிகளின் பதிவு முன்னைய ஆண்டுடன் ஒப்பிடும் போது 347

விண்ணப்பங்கள் அல்லது 23 சதவீத குறைவொன்று அவதானிக்கப்பட்டது.

- (ii) மீளாய்வாண்டின் போது வியாபாரக் குறி, பேடன்ட் அனுமதிப்பத்திரம் மற்றும் தொழில் நுட்பத் திட்டப் பதிவு என்பவற்றிற்காக துண்டுக்கலி அடிப்படையில் ரூபா 1,262,595 மேலதிக் கிரயமொன்று நிதியத்திலிருந்து செலவிடப்பட்டிருந்தும், வியாபாரக் குறி, தொழில்நுட்பத் திட்டப் பதிவு என்பன தொடர்பான செயன்முன்னேற்றம் தொடர்காக கணக்காய்வின் போது திருப்தியடைய முடியவில்லை.

#### 4.2. பதவியணியினர் நிர்வாகம்

முகாமைத்துவ சேவைகள் திணைக்களத்தின் மூலம் அங்கீகரிக்கப்பட்ட பதவியணியினர் 94 ஆக இருந்ததுடன், மீளாய்வாண்டின் திசெம்பர் 31 இல் உள்ளவாறான பதவியணியினர் எண்ணிக்கை 54 ஆக இருந்ததன் காரணமாக 40 உத்தியோகத்தர்களுக்கான வெற்றிடங்கள் காணப்பட்டன.

#### 4.3 தேசிய புலமைச்சொத்து அலுவலகத்திற்கான பாதுகாப்பகமொன்றை நிர்மாணித்தல்

தேசிய புலமைச் சொத்து அலுவலகத்திற்கான பாதுகாப்பகம் ஒன்றையும் விற்பனை மேம்பாட்டு நிலையம் ஒன்றையும் நிர்மாணிப்பதற்கென நிதியத்தினால் ரூபா 22,298,751 தொகை செலவிடப்பட்டிருந்த போதிலும், குறித்த காணியை நகர அபிவிருத்தி அதிகாரசபைக்கு கையேற்கப்பட்டமையால் கட்டிடத்தினை நிர்மாணிப்பதற்கு செலவாகிய பண்ததை மீள்நிரப்புமாறு அமைச்சரவையால் 2015 ஏப்ரல் 23 ஆந் திகதிய அமப 15/0272/625/007 ஆம் இலக்க அமைச்சரவைப் பத்திரத்தின் மூலம் நகர அபிவிருத்தி அதிகாரசபைக்கு கட்டளையிடப்பட்டிருந்தது. நகர அபிவிருத்தி அதிகாரசபையிடமிருந்து அத்தொகை கணக்காய்வு திகதியான 2015 ஆகஸ்ட் 28 ஆந் திகதி வரையிலும் பெற்றுக்கொள்ளப்பட்டிருக்கவில்லை.

#### 4.4 சர்சைக்குரிய தன்மையிலான கொடுக்கல் வாங்கல்கள்

மீளாய்வாண்டின் போது வெளிநாட்டுப் பயிற்சிகளுக்கென ஒதுக்கீடு செய்யப்பட்ட ரூபா 800,000 தொகையில் ரூபா 88,111 தொகை நிறுவனத்திற்குப் புறம்பான 07 உத்தியோகத்தர்களுக்காக வெளிநாட்டுப் பயிற்சி வழங்குவதற்கு செலவிடப்பட்டிருந்தது.

#### 5. கணக்களிப்பொறுப்பும் நல்லானுகையும்

##### 5.1 செயல்நடவடிக்கைத் திட்டம்

மீளாய்வாண்டிற்காக தயாரிக்கப்பட்ட செயல்நடவடிக்கைத் திட்டத்திற்கு இணங்க ரூபா 1.4 மில்லியன் தொகை கணனி தகவல் முறையொன்றை அறிமுகப்படுத்துவதற்காகவும், இலங்கை பூராகவும் புலமைச்சொத்து நிலையங்களை தாபிப்பதற்காகவும் ரூபா 0.5 மில்லியனும் புதிய காரியாலய கட்டிடமொன்றை நிர்மாணிப்பதற்காக ரூபா 100 மில்லியனுமாக நிதி ஒதுக்கீடு செய்யப்பட்டு செயற்படுத்துவதற்கு திட்டமிடப்பட்டிருந்த போதும், அச்செயற்பாடுகள் எதுவும் ஆண்டினுள் நிறைவேற்றப்பட்டிருக்கவில்லை. அதனால் செயல்நடவடிக்கைத் திட்டம் மீளாய்வாண்டின் போது ஆக்கபூர்வமானதாக செயற்படுத்தப்படாதிருந்தமை அவதானிக்கப்பட்டது.

##### 5.2 கொள்வனவு திட்டம்

புலமைச்சொத்து அலுவலகத்திற்காக சமர்ப்பிக்கப்பட்ட கொள்வனவுத் திட்டத்தின் பிரகாரம் கணனி கொள்வனவு செய்வதற்கும் அலுவலக உபகரணங்கள் மற்றும் பொருத்திகளுக்காக ஒதுக்கீடு செய்யப்பட்ட தொகையை விட உள்ளவாறான செலவினம் முறையே 89 சதவீதம் மற்றும் 72 சதவீதமாக செலவிடப்பட்டிருந்தன. இதன் பிரகாரம் தயாரிக்கப்பட்ட கொள்வனவுத் திட்டம் ஆக்கபூர்வமான கட்டுப்பாடுக் கருவியாகப் பயன்படுத்தப்படாது

இருந்தமை அவதானிக்கப்பட்டது.

#### 6. முறைமைகளும் கட்டுப்பாடுகளும்

---

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடு நலிவுகள் அவ்வப் போது புலமைச் சொத்துப் பணிப்பாளர் நாயகத்தின் கவனத்திற்குக் கொண்டு வரப்பட்டன. கீழே குறிப்பிடப்பட்ட கட்டுப்பாட்டுத் துறைகளில் விசேட கவனம் கோரப்படுகின்றது.

- (அ) கணக்கீடு
- (ஆ) வியாபாரக் குறி, பேடன்ட் அனுமதிப்பத்திரம், தொழில்நுட்ப திட்டம் என்பவற்றைப் பதிவுசெய்தல்
- (இ) மனித வள முகாமைத்துவம்